

24-08-2019

උදෑසන මුරලි

ඔම ශාන්ති

බාජදාදා

මඩුබන්

සාරය: සුමිහිරි දරුවනි, 'පියා, ගුරුවරයා සහ සත්ගුරු' යන වචන තුන සිහියේ තබා ගන්න, එවිට ඔබ තුළ බොහෝ විශේෂත්වයන් සංවර්ධනය වෙයි.

ප්‍රශ්නය: සෑම පියවරකදීම අඛණ්ඩව කෝටි ගණනක ආදායමක් උපයා ගන්නේ කුමන දරුවන්ද?

පිළිතුර: සෑම පියවරකදීම සේවය සඳහා අඛණ්ඩව ඉදිරියට ගමන් කරනා දරුවන් අඛණ්ඩව කෝටි ගණනක ආදායමක් උපයා ගනී. ඔබ බාබාගේ සේවයේ පියවර නොතැබුවේ නම්, කෝටි ගණනක් ලබා ගන්නේ කෙසේද? සේවය, ඔබට සෑම පියවරකදීම කෝටි ගණනේ ලබා දෙයි, ඔබ කෝටිපතියන් වන්නේ මෙය මගිනි.

ප්‍රශ්නය: ඔබ සෑම කෙනෙකුටම සෙත සලසන්නෙක් වන්නේ, කුමන රහස දැන ගැනීමෙන්ද?

පිළිතුර: මෙය, සෑම කෙනෙකුටම තිබෙන එකම වෙළඳ සැල, යන රහස බාබා දරුවන් වන අපට කියා තිබේ. සෑම කෙනෙකුම අනිවාර්යෙන්ම මෙහි පැමිණිය යුතුයි. මෙය ඉතාමත්ම ගැඹුරු රහසකි. සෑම කෙනෙකුටම සෙත සලසන්නන් වීමට හැකි වන්නේ, මෙම රහස දන්නා දරුවන්ට පමණයි.

ඔම ශාන්ති. බාබා, අපගේ පියා, ගුරුවරයා සහ සත්ගුරු බව, ආධ්‍යාත්මික පියාගේ සෑම ආධ්‍යාත්මික දරුවෙක්ම දන්නවා. ඔය දරුවන් මෙය දන්නා නමුත්, දැනගෙනත්, ඔබට මෙය නැවත නැවතත් අමතක වෙනවා. මෙතැන අසුන් ගෙන සිටිනා අය මෙය දන්නා නමුත්, ඔවුන්ට එය අමතක වෙයි. ලොවෙහි මිනිසුන් එය දන්නෙම නැහැ. පියා පවසන්නේ මෙම වචන තුන සිහියේ තබාගන්න, එපමණයි, එවිට ඔබට බොහෝ සේ සේවය කළ හැක. ප්‍රදර්ශන සහ කලාගාර වලදී බොහෝ මිනිසුන් ඔබ වෙතට පැමිණෙයි. බොහෝ හිතමිතුරන් සහ නෑදෑයින් ඔබගේ නිවෙස් වලටද පැමිණෙයි. කෙනෙක් පැමිණි විට ඔබ විස්තර කළ යුතුයි දෙවියන් වශයෙන් හැඳින්වෙන කෙනා බාබාය. ඔහු ගුරුවරයා මෙන්ම සත්ගුරුයි. ඔබට මෙය මතක නම් එයත් හොඳයි. ඔබ අත් කිසිවෙකු සිහි නොකළ යුතුයි. ඔබට වෙන කිසිවෙකු ගැන මෙසේ කිව නොහැක. ඔය දරුවන් දන්නවා අපගේ බාබා, පියා, ගුරුවරයා මෙන්ම සත්ගුරුද බව. එය ඉතාමත්ම පහසුයි! කෙසේවෙතත්, සමරුන්ට කෙතරම් ගල් බුද්ධි තිබේද යත්, ඔවුන්ගේ බුද්ධිය තුළට මෙම වචන තුන ධාරණය කරගැනීමට නොහැක ඔවුන්ට එය අමතක වෙයි. ඔහු අසීමිත පියා නිසා, බාබා අපව මනුෂ්‍යයින් ගෙන් දේවතාවන් බවට පරිවර්ථනය කරනවා. ඔහු අසීමිත පියා නිසා ඔහු අනිවාර්යෙන්ම ඔබට අසීමිත උරුමයක් ලබා දෙයි. දේවතාවන්ට අසීමිත උරුමයක් තිබේ. ඔබට මේ ටික මතක තිබෙයි නම්, ඔබට නිවසේ වුවද බොහෝ සේවය කළ හැක. කෙසේවෙතත් මේ ටිකත් අමතක වීම නිසා, ඔබට කිසිවෙකුට කිසි දෙයක් කීමට නොහැකි වී තිබේ. ඔබට මෙය මුළු චක්‍රය පුරාවටම අමතක වූ නිසා, ඔබට මෙය නැවත නැවතත් අමතක වෙයි. පියා දැන් මෙතැන අසුන් ගෙන ඔබට විස්තර කර දෙයි ඇත්ත වශයෙන්ම මෙම දැනුම ඉතාමත්ම සරලයි, නමුත් සිහිපත් කිරීමේ වන්දනාව තුළින් පරිපූර්ණ වීම සඳහා උත්සාහයක් දැරීමට අවශ්‍යයි. බාබා අපගේ පියාය, ඔහු අපට ඉගැන්වීම් ලබා දෙන අතර, අපට උරුමයක්ද ලබා දී, පියා පාරිශුද්ධකරුවා නිසා අපව පිවිතුරුද කරයි. ඔහු පවසන්නේ මෙපමණයි සෑම කෙනෙකුටම කියන්න මා සිහි කරන්න! ඔබ බාබාගේ සේවයේ කිසි පියවරක් නොගන්නේ නම්, ඔබට කෝටි ගුණයක් ලැබෙන්නේ කෙසේද? සේවය කිරීමෙන් පමණයි ඔබට කෝටිපතියන් වීමට හැකි වන්නේ. සෑම පියවරකදීම කෝටි ගුණයක් ගෙන දෙන්නේ සේවය පමණයි. දරුවන් සෑම තැනකින්ම සේවය කිරීමට දිව එයි. ඔවුන් දිගින් දිගටම බොහෝ පියවර ගනී. කෝටි ගුණයක් ලැබෙන්නේ ඔවුන්ට පමණයි. බුද්ධියද කියන්නේ ශුද්ධත්ව පළමුවෙන්ම බ්‍රහ්මීන්වරුන් බවට පත් කළ යුතුයි. ඔබ ඔවුන්ව බ්‍රහ්මීන්වරුන් බවට පත් නොකළේ නම්, ඔවුන් කවුරුන් බවට පත් වෙයිද? සේවය අවශ්‍යයි. දරුවන්ට සේවයේ පුවත් කියන්නේ ඔවුන්ව පෙළඹවීමටයි. ඔබට කෝටි ගණනක් ලැබී තිබෙන්නේ සේවය තුළිනි. ලොවෙහි කිසිම කෙනෙක් නොදන්නා, එක් දෙය ඔවුන්ට කියන්න. අසීමිත පියා, පියාය, නමුත් කිසිම කෙනෙක් ඔහුව හඳුනන්නේ නැත. ඔවුන් නිකම්ම 'දෙවි පියාණන්' යැයි දිගින් දිගටම කියයි. ඔහු ගුරුවරයාද බව කිසිම කෙනෙකුගේ බුද්ධියේ නොමැත. ශිෂ්‍යයින් විසින් ගුරුවරයාව සෑම විටෙකම සිහි කරයි. හොඳින් ඉගෙන නොගන්නා අයට නුගතුව යැයි කියයි. බාබා පවසන්නේ එයට කම් නැත. ඔබ කිසිම දෙයක් ඉගෙන ගන්නේ නැතත්, අඩුම තරමින් ඔබ සහෝදරයන් බව ඔබට වටහා ගත හැක. අපගේ පියා, අසීමිත කෙනාය.

පියා පැමිණෙන්නේ එක් ධර්මය ස්ථාපනය කිරීමට වන අතර, ඔහු එය බ්‍රහ්මාගේ මාර්ගයෙන් සිදු කරයි. කෙසේවෙතත්, මිනිසුන්ට කිසිම දෙයක් වැටහෙන්නේ නැත. දෙවියන් කිසිම දිනෙක නොපැමිණියේ නම්, ඔවුන් ඔහුට 'ඔ විමුක්තිය ලබා දෙන්නා පැමිණෙන්න! ඔ පාරිශුද්ධකරුවා පැමිණෙන්න!' කියා කන්නලව් කරන්නේ මන්ද? ඔවුන් පාරිශුද්ධකරුවා සිහි කරන බැවින්, ඔවුන් ආගමික ග්‍රන්ථ හදාරන්නේ කුමටද? ඔවුන් වන්දනා ගමන් යන්නේ ඇයි? ඔහු එතැන අසුන් ගෙන සිටිනවාද? දෙවියන් පාරිශුද්ධකරුවා බැවින්, ගංභා නදියේ නෑමෙන් කෙනෙක් පිවිතුරු වන්නේ කෙසේද කියා කිසි කෙනෙකුට වැටහෙන්නේ නැත. කෙනෙක් දිව්‍යලෝකයට යන්නේ කෙසේද? ඔවුන් උපත ලැබිය යුත්තේ මෙහිය. පැරණි ලොව සහ නව ලොව අතර වෙනසක් ඇත. මේ ලෝකයට ස්වර්ණමය යුගය කියා කිව නොහැක. එය දැන් කලී යුගයයි. මනුෂ්‍යයින්ට සම්පූර්ණයෙන්ම ගල් බුද්ධි තිබේ. ඔවුන් සතුට ටිකක් දුටු විට, ඔවුන් සිතන්නේ මෙය දිව්‍යලෝකය කියාය. මෙය විස්තර කරන්නේ පියා පමණයි. ඔහු ඔබට අපහාස කරනවා නොවෙයි. පියා ඔබට ඉගැන්වීම් ලබා දී, සියල්ලන්ටම විමුක්තියද ලබා දෙයි. දෙවියන් පියා බැවින්, ඔබට අනිවාර්යෙන්ම දෙවියන්ගෙන් යමක් ලැබිය යුතුයි. 'බාබා' යන වචනය කෙසේද යත්, ඔබට අනිවාර්යෙන්ම උරුමයක සුගන්ධය දැනෙයි. ඔබට කෙතරම් මාමලා, බාජපලා ආදීන් සිටියත්, ඔවුන්ගෙන් ඔබට උරුමයක සුගන්ධය නොලැබෙයි. ඔබ අභ්‍යන්තර ගත වී, පියා කියන දේ නිවැරදි බව අවබෝධ කර ගත යුතුයි. ගුරුන්ට දේපළ නොමැත. ඔහු, ඔහුගේ නිවස සහ පවුල අතහැර ඇති අතර, ඔබ පාපයන් අත්හැර ඇත. ඔවුන් කියන්නේ, ඔවුන් තම නිවෙස් සහ පවුල් අතහැර ඇති බවයි, එනමුදු ඔබ කියන්නේ, ඔබ මුළු ලොවෙහිම පාපයන් අතහැර ඇති බවයි. නව ලොවට යෑමට ඉතාමත්ම පහසුයි! අපි මුළු පැරණි ලොවම, තමෝප්‍රධාන් ලෝකයම අත්හරින්නෙමු. ස්වර්ණමය යුගය, නව ලෝකයයි. නව ලෝකය අනිවාර්යෙන්ම තිබුණු බව ඔබ දන්නවා. සෑම කෙනෙක්ම එය සිහි කරයි. නව ලෝකයට දිව්‍යලෝකය යැයි කියයි, නමුත් ඒ මිනිසුන් නිකම් කියනවාට එසේ කියයි, ඔවුන්ට කිසි දෙයක් වැටහෙන්නේ නැත. පියා ඔය දරුවන්ට පවසන්නේ පළමුවෙන්ම මේ ගැන සිතන්න. බාබා, අපගේ පියා, ගුරුවරයා මෙන්ම සත්ගුරුයි. ඔහු සෑම කෙනෙක්ම ආපසු නිවහනට රැගෙන යයි. ඇත්තේ වචන දෙකක් පමණයි මන් මනහව! එය තුළ සියලුම දේ අන්තර්ගතයි. කෙසේවෙතත්, ඔබට එයත් අමතක වෙයි. ඔබගේ බුද්ධියෙන් ඔබ දිගින් දිගටම කුමක් සිතනවාද කියා, කෙනෙකුට කිව නොහැක! එසේ නොමැති නම්, ඔබ අසුන් ගෙන සිටියේ කුමන ස්ථිතියකද, කොතරම් වෙලාවකටද කියා, ඔබට දිනපතාම ලිඛිතව ලබා දිය හැක. ඔබ අසුන් ගෙන සිටින්නේ පියා, ගුරුවරයා සහ සත්ගුරු ඉදිරියේය, එබැවින් ඔබ සිහිපත් කළ යුත්තේ ඔහු පමණයි. ශිෂ්‍යයෙක් සිහි කරන්නේ ඔහුගේ ගුරුවරයාව පමණයි. කෙසේවෙතත්, මායා මෙහිද සිටියි. ඇය සම්පූර්ණයෙන්ම ඔබගේ හිස හමගසා දමයි. ඇය, ඔබගෙන් මුළු ලොවෙහිම රාජධානියේ භාග්‍යය අරගනී, නමුත් ඔබට එහි අවධානයක් වත් නැත! ඔබ පැමිණියේ ඔබගේ උරුමය හිමි කර ගැනීමටයි, නමුත් ඔබට කිසිවක් ලැබුණේ නැත. ඔබ කියන්නේ මෙසේය. ඔබ දිව්‍යලෝකයට යන නමුත්, එය එතරම් ලොකු දෙයක් නොවෙයි. ඔබ මෙහි පැමිණ, ඉගෙන නොගත්තත්, ඔබ දිව්‍යලෝකයට යයි. ඔබ අසුන්ගෙන සිටින්නේ මෙහිය. ඔබ දිව්‍යලෝකයට යා යුතු බව ඔබට වැටහෙනවා, එබැවින් කුමක් වුවත්, කාරියක් නැතැයි ඔබ සිතයි. ඉගෙනීම එය නොවෙයි. කෙනෙක් ඉතාම ස්වල්පයක් පමණක් ඇසුවත්, ඔහුට නිසැකයෙන්ම එහි ඵලය ලැබෙයි. ඉගෙනගැනීම තුළින් ඔබට ශිෂ්‍යත්වයක් ලැබෙයි. ඔබ පියාගෙන් උසස්ම-උසස් තත්ත්වය හිමි කරගත යුතුයි, එබැවින් ඔබ අනිවාර්යෙන්ම උත්සාහ දැරිය යුතුයි. ඔබ ඉගෙනුම සිහි කළොත්, ඔබට උපත් 84හි වක්‍රයද සිහිපත් වෙයි. මෙතැන අසුන්ගෙන සිටින විට, සෑම දෙයක්ම සිහි විය යුතු නමුත්, එය පවා සිහි වන්නේ නැත. ඔබ එය සිහි කරන්නේ නම්, එවිට ඔබ අන් අයටද ඒ ගැන කියනු ඇත. සෑම කෙනෙකුටම පිංතූර තිබේ. ඔබ අන් අයට, ශිව්‍යගේ පිංතූරය විස්තර කර දෙන්නේ නම්, ඔවුන් කිසි විටෙක කෝප නොවනු ඇත. ඔවුන්ට කියන්න එන්න, ශිව්‍ය අපගේ අසීමිත පියා වන්නේ කෙසේද කියා අපි ඔබට කියන්නම්. ඔහු සමග ඔබගේ සම්බන්ධකම කුමක්ද? ඒවා වැඩකට නැති පිංතූර නොවෙයි. ශිව්‍ය ගැන අනිවාර්යෙන්ම කියනු ලබන්නේ, ඔහු දෙවියන් බවත්, දෙවියන් යනු අභාරීරික එක් අය, පමණක් බවත්ය. ඔහුට පියා යැයි කියයි. ඔහු අපට ඉගැන්වීම්ද ලබා දෙයි. ඔය ජීව වලට ඉගැන්වීම් ලැබෙයි. සෑම දෙයක්ම කරන්නේ ජීවයයි. ගුරුවරයෙක් වන්නේ ජීවයයි. පියා මෙම රථයට ඇතුළු වී, අපට ඉගැන්වීම්ද ලබා දෙයි. ඔහු ස්වර්ණමය යුගයේ ස්ථාපනය සිදු කරයි. එහි, කලී යුගයේ නමක් හෝ සළකුණක්වත් නැත. මනුෂ්‍යයින් කොහේ සිට පැමිණෙයිද? සේවයට ලැදි දරුවන් දවස පුරාවටම මේ දේවල් ගැන සිතයි. ඇතමෙක් සේවය නොකරන්නේ නම්, ඉන් වැටහෙන්නේ ඔවුන්ගේ බුද්ධිය කිසිසේත්ම ක්‍රියා නොකරන බවයි. මෙහි බුද්දුන් අසුන් ගෙන සිටින්නාක් වැනිය, ඔවුන්ට පියාව තේරුම් ගත නොහැක. පාරිශුද්ධකරුවා වන පියා සිහිපත් කිරීමෙන් පමණයි ඔබට උරුමයක් හිමි වන්නේ. පියා සිහි කරමින් ඔබ මිය යන්නේ නම්, ඔබට ඔහුගේ සියලු දේපළ හිමිවෙයි. අසීමිත පියාගේ දේපළ වන්නේ දිව්‍යලෝකයයි. ඔය

දරුවන් ලඟ ඔබගේ බැජය තිබේ. බොහෝ මිතුරන් සහ නැදැයින් ඔබව මුණගැසීමට ඔබගේ නිවසට පැමිණෙයි. කෙනෙක් මිය ගිය විට, බොහෝ දෙනෙක් එම කෙනාගේ නිවසට යයි. ඔබට ඒ සියලුම දෙනාට හොඳින් සේවය කළ හැක. ශිව බාබාගේ පිංතූරය ඉතාමත්ම හොඳයි. ඔබ විශාල පිංතූරයක් තැබුවත් කිසි කෙනෙක් කිසිවක් නොකියනු ඇත. එය බ්‍රහ්මා බව ඔවුන් කියන්නේ නැත. එම කෙනා අදාෂ්‍යමානයි. ඔබටද අදාෂ්‍යමාන අන්දමකින් ඔවුන්ට විස්තර කළ හැක. ශිවගේ පිංතූරයක් පමණක් තබා, අන් සියලු පිංතූර ගලවා දමන්න. මේ, පියා, ගුරුවරයා සහ සත්ගුරු වන ශිව බාබායි. ඔහු නව ලෝකය ස්ථාපනය කිරීමට පැමිණෙන අතර, ඔහු පැමිණෙන්නේ සංගම් යුගයේදී පමණයි. මෙම දැනුම ඔබගේ බුද්ධියේ තිබේ. ඔවුන්ට කියන්න ශිව බාබාව සිහි කරන්න. අන් කිසිවෙක් සිහි නොකරන්න. ශිව බාබා, පාරිශුද්ධකරුවායි. ඔහු පවසන්නේ මා සිහිපත් කරන්න එවිට ඔබට මාව මුණගැසෙයි. ඔබට අදාෂ්‍යමාන ලෙස සේවය කළ හැක. ලක්ෂ්මී සහ නාරායන් එසේ වූයේ මෙම දැනුම තුළින්. ඔවුන් අසන්නේ ශිව බාබා අශාරීරිකයි, එබැවින් ඔහු පැමිණෙන්නේ කෙසේද? ආ, නමුත් ඔය ජීවද අශාරීරිකයි, ඉතිං ඔබ පැමිණෙන්නේ කෙසේද? ජීවද ඔවුන්ගේ වර්ත කොටස් රහපෑම සඳහා ඉහළ සිට පහළට පැමිණෙයි. පියා මෙහි පැමිණ ඔබට මෙය විස්තර කර දෙයි. ඔහුට ගවයෙක් තුළට ඇතුළු විය නොහැක. එවිට ඔහු කතා කරන්නේ කෙසේද? ඔහු සාමාන්‍ය මහළු ශරීරයක් තුළට ඇතුළු වෙයි. මෙය විස්තර කිරීම සඳහා ඉතා හොඳ ක්‍රමවේදයක් අවශ්‍යයි. ඔබ තවමත් හක්තියේ යෙදෙනවාද කියා සමහර මිනිසුන් ඔබගෙන් අසයි. ඔවුන්ට කියන්න අප සෑම දෙයක්ම කරනවා. ඔබ උපක්‍රමශීලීව තමන්ව හසුරුවා ගත යුතුයි. අන් අය ඉහළ නැංවීමට ඔබ භාවිත කළ යුත්තේ කුමන ක්‍රමවේදයද කියා ඔබ සිතා බැලිය යුතුයි. ඔබ කිසි කෙනෙක්ව කණස්සල්ලට පත් නොකළ යුතුයි. තම පවුලේ අය සමග නිවසේ වාසය කරන අතර, පිවිතුරුව රැඳී සිටින්න, එපමණයි. ඔබ කියන්නේ බාබා මට කිරීමට කිසිම සේවයක් ලැබෙන්නේ නැත. ඕ! ඔබට බොහෝ සේවය කළ හැක. ගොස් ගංඟා නදිය අසබඩ අසුන් ගන්න. ඔවුන්ගෙන් විමසන්න ගංඟා නදියේ නැමෙත් සිදුවන්නේ කුමක්ද? ඔබ පිවිතුරු වෙනවාද? ඔබ දෙවියන්ට කියන්නේ ඕ පාරිශුද්ධකරුවාණෙනි, එන්න! ඇවිත් අපව පිවිතුරු කරන්න! කියාය. එබැවින් පාරිශුද්ධකරුවා වන්නේ ඔහුද, ගංඟා නදියද? එවැනි බොහෝ ගංඟාවල් තිබේ. පියා, පාරිශුද්ධකරුවා, එක් අයෙක් පමණයි. එම ජල ගංඟාවල් සෑම කල්හිම පවතිනවා. ඔබව පිවිතුරු කිරීමට පියා මෙහි පැමිණිය යුතුයි. ඔහු වඩාත්ම ශුභදායක සංගම් යුගයේ පැමිණ, ඔබව පිවිතුරු කරයි. එහි අපවිත්‍ර කිසිවෙක් නොමැත එහි නාමයම වන්නේ දිව්‍යලෝකයයි, නව ලොවයි. මෙය දැන් පැරණි ලොවයි. මෙම වඩාත්ම ශුභදායක වූ සංගම් යුගය ගැන දන්නේ ඔබ පමණයි. වෙනත් කිසිවෙකුට මෙය වටහා ගත නොහැක. පියා ඔබට සේවය කිරීම සඳහා බොහෝ විවිධ ක්‍රමවේද විස්තර කර දෙයි. බුද්දුන් නොවන්න. අමරනාථ හි, පණ්ඩිඩ රැගෙන යන පරෙවියෝ සිටින බැව් ඔවුන් කියති. පරෙවියන් උඩ සිට දෙවියන්ගේ පණ්ඩිඩය රැගෙන එනවා නොවෙයි. ඔවුන්ගේ පාද වලට ගැටගසා ඇති පණ්ඩිඩ රැගෙන යාමට පරවියන් පුහුණු කොට තිබේ. එසේ කිරීමෙන් පරෙවියන්ට පහසුවෙන්ම කෑමට බීජ ලැබෙයි, එමනිසා ඔවුන්ට එහෙ මෙහෙ සැරි සැරීමට අවශ්‍ය නොවෙයි. ඔබටද මෙහිදී බීජ ලැබෙයි, ලෝක අධිරාජ්‍යය ඔබගේ බුද්ධියේ තිබෙන අතර, එය ඔබට ලැබෙන්නේ මෙහිදීය. ඔවුන් සිතන්නේ ඔවුන්ට එහිදී බීජ ලැබෙයි කියාය, එබැවින් ඔවුන් එයට පුරුදු වෙයි. ඔබ ජීවමාන ජීවයි, ඔබට අවිනාශී දැනුමේ මිණිමුතු වල බීජ ලැබෙයි. ගේ කුරුල්ලන් මහ සයුර හිඳෙන තුරු එහි ජලය පානය කළ බව ආගමික පත පොතෙහි සඳහන් වී ඇත. ඔවුන් එවන් කතන්දර බොහොමයක් ලියා තිබේ. මිනිසුන් කියන්නේ එය සැබෑවකි! ඉන්පසුව ඔවුන්ට කියන්නේ, දේවතාවන් මහ සයුරෙන් මතු වූ බවත්, ඔවුන් මිණි මුතු භාජන පුරා රැගෙන ආ බවත්ය! ඔවුන් මෙසේ කියනු ඇත එය සැබෑවක්! දේවතාවන් සාගරයෙන් මතු වන්නේ කෙසේද? මනුෂ්‍යයින් හෝ දේවතාවන් හෝ මහ සයුරේ වාසය කරන්නේද? ඔවුන්ට කිසිම දෙයක් වැටහෙන්නේ නැත. උපතින් උපතට ඔවුන් කියවමින් සිටි සෑම දෙයක්ම, එසේම ඇසූ සෑම දෙයක්ම මුසාවකි. මේ නිසයි මෙසේ කියැවෙන්නේ මායා බොරුවක්... ලෝකයේ සත්‍යය සහ මුසාව අතර, දිවා රාත්‍රිය මෙන් වෙනසක් තිබේ. බොරු කීමෙන් ඔවුන් දුගී බවට පත්වී තිබේ. ඔබ බොහෝ උපක්‍රමශීලීව විස්තර කරන නමුත්, එය රැඳෙන්නේ බොහෝ දෙනෙකුගෙන් අතලොස්සකගේ බුද්ධියේ පමණයි. මෙය ඉතාමත්ම පහසු දැනුම සහ පහසු රාජයෝගාවයි. ඔබ පියා, ගුරුවරයා සහ සත්ගුරු සිහි කරන විට, ඔවුන්ගේ විශේෂතාවයන් ඔබගේ බුද්ධියට ඇතුළු වෙයි. ඔබ තම තමන්ව පරීක්ෂා කළ යුතුයි. මා සෑම විටෙකම බාබාව සිහිපත් කරනවාද එසේ නොමැති නම්, මගේ බුද්ධිය වෙනත් දිශාවන් වල යන්නේද? ඔබගේ බුද්ධියට දැන් වැටහීම ලැබෙනවා. පියා ඔබට බොහෝ සේ මධුර දේවල් විස්තර කර දෙයි. ඔහු ඔබට ක්‍රමවේද පෙන්වා දෙනවා. ඔබ අසුන් ගෙන වෙනත් අයට විස්තර කර දෙන්නේ නම්, ඔවුන් ඔබගේ සතුරන් වන්නේ නැත. ඔබගේ පියා, ගුරුවරයා සහ සත්ගුරු වන්නේ ශිව බාබා පමණයි. ඔහුව සිහිපත් කරන්න. විස්තර කිරීම සඳහා ක්‍රම නිර්මාණය කළ යුතුයි. මිනිසුන් ඔබගෙන්

බ්‍රහ්මාගේ පිංතූරය ගැන නිරන්තරයෙන් විමසයි. ශිවාගේ පිංතූරය ගැන ඔවුන්ට කිසිම විටෙක අගෞරවයක් ඇති වන්නේ නැත. ඔ! ඔහු ජීවයන්ගේ පියාය. එබැවින් පියා සිහිපත් කරන්න. ඒ තුළින් බොහෝ දෙනෙකුට යහපතක් සිදු වෙයි. ඒ එක් අය සිහි කිරීමෙන්, ඔබ අපවිත්‍ර බවින් පිවිතුරු වෙයි. ඔහු සියල්ලන්ගේම පියාය. එක් අය හැරුණු කොට, අන් කිසිවෙකු සිහිපත් කිරීම නොකළ යුතුයි. අන් සියල්ලන්ගෙන්ම තමන්ව ඉවත් කරගෙන, එක් අයට පමණක් තමන්ව සම්බන්ධ කරගන්න. මේවා අන් අයට යහපතක් ගෙන ඒමේ ක්‍රමවේදයන්ය. ඔබට පියාව සිහිපත් කිරීමට නොහැකි නම්, ඔබ පිවිතුරු වන්නේ කෙසේද? ඔබට නිවසේදී බොහෝ සේ සේවය කළ හැක. ඔබට බොහෝ මිතුරන් සහ නෑදෑයින් හමුවෙයි. බොහෝ විවිධ ක්‍රමවේදයන් සාදාගන්න. ඔබට බොහෝ දෙනෙකුට සෙනක් ගෙන දිය හැක. ඇත්තේ එකම එක වෙළඳසැල පමණි. වෙනත් වෙළඳසැල් නොමැත, ඉතිං ඔවුන් වෙත කොහේ යන්නද? අවිවා.

සුමිහිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනයක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. ඔබගේ නිවසේදී සහ පවුලේ අය සමග ඉතාමත්ම උපායශීලීව කටයුතු කරන්න. කිසිම කෙනෙක්ව කණස්සල්ලට පත් කරන්න එපා. අනිවාර්යෙන්ම පිවිතුරු වන්න.
2. එකම පියාගෙන්, දැනුමේ අවිනාශී මැණික් වල බීජ ලබා ගෙන, ඔබගේ බුද්ධියේ මල්ල පුරවා තබා ගන්න. ඔබගේ බුද්ධියට එහෙ මෙහෙ සැරිසරන්න ඉඩ නොදෙන්න. පණිවිඩකරුවෙක් වී, සෑම කෙනෙකුටම පියාගේ පණිවිඩය ලබා දෙන්න.

වරදානය: ඔබ විවිධ අත්දැකීම් තුළින්, බ්‍රහ්මණ දිවියේ විනෝදයක් අත්විඳ, පිරිපුන් වන ජීවත්මයක් වේවා.

මනුෂ්‍යයන් තම ජීවිත තුළ විවිධත්වයක් තිබීම ප්‍රිය කරයි. එබැවින්, දවස පුරාම, විවිධ සම්බන්ධතා සහ විවිධ ස්වරූප අත්විඳින්න, එවිට ජීවිතය බොහෝ විනෝදජනක බව ඔබ අත්විඳියි. බ්‍රහ්මණ දිවිය යනු, ඔබ දෙවියන් සමග සියලු සබැඳියාවන් අත්විඳින, පිරිපුන් දිවියකි. එබැවින් එකදු සම්බන්ධතාවයක්වත් අත්නොහරින්න. සුළු හෝ වැදගත් නැති සබැඳියාවක් ජීවත්මයට අහිමි නම්, 'සියලු' යන වචනය අවසන් වෙයි. 'සියලු' ඇති තැන, පිරිපුන් බව තිබේ, එබැවින් සියලු-සම්බන්ධතාවයන්ගේ සිහි කිරීමේ ප්‍රතිරූපක් වන්න.

පාඨය: පියා මෙන් අව්‍යක්ත ස්වරූපයක් ඇත්තෙක් වී, සොබාදහමේ සෑම ජවනිකාවක්ම නරඹන්න, එවිට ඔබ තුළ කැලඹීමක් නොතිබෙයි.

*** ඔම ශාන්ති ***